



Te Peretitenira 'a No Porinetia farani

PIHA PUTURA'A PARAU 'API Mahana toru 31 nō tiurai 2019

Te mau Fa'aotira'a a te 'Āpo'ora'a a te mau Fa'aterehau

Pa'epa 'a te Fenua nō te faatupuraa 'ohipa 'a te tivira : 9,2 miria toata nō te faatupuraa 'ohipa, tauturu nâ roto 'i te mau faa'oreraa tute

'Ua haamana te 'Apooraahau 'e hitu 'opuaraa 'e ô 'i roto 'i te ture faa'oreraa tute 'a te fenua nei, 'i te pae ihoa râ 'o te 'imiraa faufaa moana, nō te mau pahî uta râtere, 'e te patu 'i te fare tâpûpûraa î'a tautaihia 'i tua. Nō te reira 'ua fâriihia te aniraa 'a :

Te 'opuaraa 'e hâmani 'i te hô'ê pahî uta râtere, 'i ni'a 'i te faito 'e 3,33 miria toata ;

'E 4 'opuaraa pahî 'âpî nō te utaraa râtere horo moana, 'e 498,5 mirioni toata ;

Hô'ê 'opuaraa 'e patu 'i te hô'ê fare 'e tâpûpûraa 'i te î'a tautai, 'e 288 mirioni toata.

'I te pae 'o te 'ohipa faa'apu ato'a teie 'e tauturuhia, nâ roto 'i te tauturu faa'oreraa tute 'i ni'a 'i te faito 'e 46,2 mirioni toata.

21 taiete pa'epa'ehia 'e te Fenua

Nâ roto 'i te poritita a te Hau, 'e pa'epa'e 'i te mau taiete, 'e piti tauturu ta te Fenua 'i faataa nō te faarava'i 'i tâ râtou moihaa 'ohipa.

A tahi tauturu 'i te taiete rii na'ina'i nō te (AEPE) nō te 'âpee 'i tâ râtou faatupuraa 'ohipa, 'aore râ faahoturaa 'i tâ râtou 'imiraa ;

Te piti te tauturu ia nō te faatupu 'e te faaoraora faahouraa 'i te faretoa, fare tâmâaraa (APCR).

'Ua faataa te 'Apooraahau 'e 54 940 000 toata tauturu nō te pa'epa'e 'e 21 taiete te tapura faufaa 'amui titauhia 191 387 751 toata. Nâ roto 'i teie tauturu 'a te Fenua 'e tihepuhia 'e 32 taata 'ohipa, 'i te pae 'o te fâriiraa râtere, te tamutaraa fare, te tapihooraa, te fare tâmâaraa 'aore râ te taiete tamuta pahi.

Présidence de la Polynésie Française

Service de la communication

communication@presidence.pf - 40 47 20 00

Tapura faufaa nô te mau paturaa 'e rave rau 'a te OPH

'Ua vauvau atu te Faaterehau 'o te nohoraa, 'i mua 'i te 'Apooraahau, 'i te tapura faufaa tâ na 'e titau ra nô te mau paturaa 'e rave rahi 'a te OPH.

Nâ roto 'i te parau faa-au (Hau nui-Hau fenua 'Oire) nô te mau faapârahira 'i te huiraatira 'e ora nei 'i Hotuarea ('e nâ te roaraa 'o te tahua manureva) 'e te ora nei 'i te 'ohipa tâ'a nâ roto, 'ua faaoti te OPH 'e patu 'e 8 fare teitei 'e tâ râtou fare tâ'a. 'E hâmanihia ho'i hô'ê tuuraa poti, te huâhu 'e hô'ê pa'epa'e tâpiriraa poti. Nâ reira te tahi atu mau mea rii hinaarohia 'e te feiâ tâ'a, 'e tuhaa moni 'ê atu ra ia.

Tei roto te faaho'iraa fenua fatuhia 'e te Hau nui, 'i roto 'i te Hau fenua 'i te tere aumaite. 'i naha 'ua fârii te Tomite tî'aa Fenua (CDD) 'i te 6 'o titema 2018 'i te pûpûraa fenua 'a te Hau farani 'i roto 'i te Hau fenua 'i reira tei mau 'opuaraa fare tauturu 'e faati'ahia ai. 'Ia hope mai te pûpûraa fenua 'e faaho'i mai te Hau 'i roto 'i te OPH, 'a tia'i noa atu ai te reira taime, 'e faanaho nei ia te OPH 'i te tapura faufaa 'o te âmohia 100% 'e te Hau fenua 'i ni'a 'i te faito (30 000 000 toata) nô te roaraa 'e 20 'ava'e 'ohipa.

Te 'opua ato'a nei te OPH 'e patu hô'ê tatini fare 'i ni'a 'i te 'aanoraa 17 154 m2, 'i Tautira, tâpiri noa 'i te puhaparaa OPH Auehi. 'ei mau nohoraa faataahia nô te mau 'utuâfare 'e fana'o nei 'e 2 SMIG 'i te 'ava'e. te tapura faufaa hinaarohia nô te hi'opo'araa, 19 425 000 toata, 'o te âmohia 100% 'e te Fenua nô te pu'etau 12 'ava'e matuturaa tae atu 'i te pûpûraa mâtete.

Te 'opua ato'a nei te OPH 'e tuu 'i roto 'i te feruriraa 'i te mau tâtâ'iraa 'o nâ fare tahua 'e 6 'o te puhaparaa Tepapa, 'i uta 'i te Mission, 'i Papeete, 'e 29 nohoraa, 'o tei faati'ahia 'i 1989 ra, 'e tâtâ'iraa faa'âpî roa teie. Nâ te Fenua te taato'araa 'o te tapura faufaa 'e âmo, tei ni'a 'i te faito moni ra 14 280 000 toata, nô te roaraa 'ohipa 'e 9 'ava'e matuturaa.

'I roto 'i te mana'oraa 'e tape'aa noa 'i te nunaa 'o te mau motu 'io râtou, te 'opuaraa 'a te OPH 'e faaineine 17 tâpû fenua 700 m2 hô'ê 'i Nuku Hiva. 'Ua fatu te OPH 16 000 m2, 'i fepuare 2018, 'i ni'a 'i te fenua fatuhia 'e Porinetia. Te rahi 'o teie fenua 'e 53 791 m2, faataahia nô te hiri'a tarahu-hoo, 'e nehenehe 'i te feiâ 'e fâna'o 'i teie mau tâpû fenua 'e ani 'i te tauturu fare OPH. 'Ua tuuhia au te mau aniraa faati'a fare 'i fepuare 2018 n\$o te hi'opo'araa a te piha a te Hau nô te mau faati'araa fare., te tapura faufa 'e âmohia 'e te Fenua 155 000 000 toata, titauhia 15 'ava'e nô te paturaa.

Te 'opua ato 'a nei te OPH 'e faaineine 15 tâpû fenua 1000 m2 'ei fenua tarahu-hoo 'e te hô'ê tuhaa fenua nô te autâhō'ê totiare tuhahia 1000 m2, 'i ni'a 'i te 'aanoraa fenua 19 000 m2 'i Makemo. 'E fenua nâ te Hau 'i te atearaa 'i te 'oire 'e 8 km 'e 1 km 'i te tahua manu reva, 'e aniraa teie nô roto mai 'i te Fenua 'e te 'oire. Faaho'ihia teie fenua 'i roto 'i te OPH mai fepuare 2018. Tapurahia teie 'opuaraa nô te tape'a 'i te huiraatira 'i roto 'i tô râtou motu, 'e 'ia fatu roa atu râtou 'i teie mau tâpû fenua tuha faarahihia 'ia-au 'i te oraraa mâtauhia 'e te taata fenua. 'E nehenehe 'i te reira taime 'i te feiâ fana'o 'i teie mau tâpû fenua 'e ani 'i te fare tauturu 'a te OPH. Te tapura faufaa titauhia ô teie 'opuaraa, 'e 33 300 000 toata, te tupuraa 'ohipa 12 'ava'e.

Te tahi 'opuaraa 'a te OPH 'o te faaineineraa ia 'e 20 tâpû fenua 'e 900 m2, hô'ê arati'a nô te here 'i tatahi 'e 2 'âua ha'utiraa 'i ni'a 'i te 'aanoraa 'e 3 000 m2, 'e fenua rahi tei te 'aanoraa 'e 26 492 m2 'i Hao. Teie fenua fatuhia 'e te Fenua, tei te atea 'e 3 km 'i te 'oire 'e 1 km 'i te tahua manu reva 'e 'opuaraa teie nô roto mai 'i te Fenua 'e te 'oire, te toe nei te

tahi faaho'iraa fenua, nô te patu 'i te mahora tu'aro. Te tapura faufaa 'e titauhia âmohia 'e te Fenua 'e 63 000 000 toata, 'e 'ohipahia 'i te roaraa 12 'ava'e.

Faa'ohiparaa 'i te tarena faanaho 'âpîraa 'i te 'oire 'o Pirae (PGA)

'ua haamana te 'Apooraahau 'i te faa'ohiparaa 'i te PGA 'a te 'oire 'o Pirae, 'e faaueraa mana nâ te 'Apooraahau nô te 11 'o tiurai 2011. Nâ roto 'i te aniraa 'a tō na Tavana, 'ua ravehia mai na te tahi mau faatîti'aifaroraa 'e 'ua ôti hope mai 2013.

Nâ roto 'i te hô'ê faaotiraa mana 'a te 'apooraa 'oire 'i te 17 'o atopa 2017, 'ua faaoti ia 'o ia 'e tau'i faa'âpî te tâato'araa 'o te tarena hoho'a 'o te 'oire. Te fâ 'o teie tauraa, 'o te hi'o hohonuraa 'i te tauraa 'o te 'oire 'i roto 'i te area pu'e tau 7 matahiti râterehia mai, 'inaha 'ua ti'a mai te tahi atu faanahoraa 'âpî nô te haamaita'i 'i te oraraa, 'i roto anei 'i te 'oire pû nâ reira 'i ûta 'o te mau faa.

Te haapâpûraa nâ te Tavana, nâ te 'oire iho 'e rave 'i te mau paturaa 'e 'e ani râ 'o ia i te tauturu 'a te mau piha 'ohipa 'e te tomite paturaa rarahi. 'E haamata vitiiti noa te 'ohipa 'i au 'i te mau faaueraa 'a te tarena faanaho 'e te faahoturaa 'e vai 'e a tau (PADD) 'o ni'a mata'i.

Faanaho faahouraa 'i te hô'ê faretoa rahi 'i Arue

'I Arue, nâ te faatureraa 'a te Hau nô te mau paturaa fare 'i roto 'i te mau 'oire 'o Papeete, Pirae 'e Arue 'e tî'âau nei 'i te reira tapura 'ohipa, 'e ture 'o tei haamanahia 'i 1965. Te vai nei râ te tahi mau parau faati'a taa'ê nô te tahi mau tâpû fenua 'e nehenehe 'i te mau paturaa 'e ravehia, tei te au râ 'i te parau faati'a 'a te Tavana 'e te tomite matutu 'a te Hau. Nâ te 'Apooraahau nâ roto atu 'i te Peretiteni 'o te Fenua te faaotiraa mana.

Nô teie faa'âpîraa e te faaâanoraa 'i te fenua nô te mau fare tapihoo 'e vai nei, 'e rave rahi paturee fare 'e titauhia te tahi parau faati'a taa'ê (te rahi 'o te fare 'i ni'a 'i te 'aanoraa fenua, 'o tei hau 'i te 50% 'o te fenua, te mau patura piri roa 'i te tetahi atu fare 'e 'ua hau 'i te 5 metera 'i te teitei, 'are'a te fâriihia 1,8 metera noa).

'I te 13 'o mê nei, 'ua fârii mai te tomite hi'opo'a 'i teie mau aniraa taa'ê, 'inaha 'i te hi'oraa maita'i, 'e riro teie faarahiraa fare toa 'ei vâhi fâreireira maita'i nô te huiraatira nâ reira nô te feiâ rave 'ohipa 'e te ateatea ho'i nô te mau 'apaparaa tauihaa.

Te tahia, 'o te tomoraa fare 'e tu'ati atu 'i te fare hâpiiraa Tamahana 'e faa'ohiehia te faata'umaraa rii-au noa nâ te reira 'e tatara 'i te piriha'o 'o te tereraa pereoo. Te tahi, 'o te faati'araa ia 'i te hô'ê patu 'e 2 metera 'i te teitei nô te tâpû 'i te maniania nô te mau nohoraa taata tapiri. 'Ua fârii mai te Tavana 'oire 'Arue 'i te mau aniraa taa'ê.

Rururaa matahiti mero hope 'a Tahiti Tourisme

Nô te faatere 'i te faatianiraa 'i te Fenua, te vai nei 12 pû 'a Tahiti Tourisme nâ te ao nei, 'e tapo'i nei 'o ia 18 fenua, tuha 4 hia : Atia, Patitifa, Marite 'e Eropa, 'e mau taiete pâtana râtou, taa'ê atu 'o Marite 'e 'amaa ia nâ te Fenua.

'E tupu tamau nei ihoa tei huru rururaa matahiti 'a Tahiti Tourisme nô te feruri 'i te mau rave'a 'âpî 'e vai 'i ni'a 'i te mâtete, 'ei taime ato'a nô te hohora 'i te tarena 'ohipa 'o te matahiti ma'iri 'e te tarena 'ohipa nô te matahiti 'i muri nei.

Te rururaa nô 2019 nei 'e tupu ia 'i te 3 'o tetepa, 'i te Fare Tauhiti Nui, 'i te hora 8 tae atu 'i te ahiahi hora 5 'e te 'âfa. 'E fâriihia te huiraatira 'ia 'atu. 'E tupu te mau 'aitauraa mana'o 'i rotopû 'i te mau rauti 'e te mau fatu 'ohipa 'o te fâriiraa râtere 'i ni'a 'i te mau hinaaro tata'itahi 'e te mau fâ 'i ni'a 'i te mau mâtete, 'i te mahana toru 4 'o tetepa.

'E piti hora faataahia nâ te mau rauti nô te tatara 'i te 'ohipa ravehia mai 'i 2019 nâ reira te mau 'avei'a faatiani nô 2020. 'I te taime avatea nô te mau tâu'aparau raa ia 'e te mau mau fatu 'ohipa fârii râtere 'o te fenua nei, tô te ara mai 'e te mau 'amuiraa taiete. 'e haere te mau tumu parau 'i ni'a : 'i te râtere tâmau, nâ te mau rauti 'o te fenua mai ia ; Asia, te mâtete pûai teie 'e i'a 'ia faahotu pâpû, te mau rauti nô te ara mai ; Tahiti 'e te tô na mau motu, 'ei tere pâpû nô te hopu nâ raro, 'e 'amui mai te mau taiete 'o te feua nei nô te faafâriu 'i te nunaa 'i ni'a 'i teie 'imiraa, nâ te tomite fârii râtere, te mau 'oire 'e te û'i 'âpî.

Te hinaaro rahi 'o Tahiti Tourisme 'ia rai atu-â te ti'aaui 'i te arutaimareva, nâ roto 'i te faaâtiraa 'i te mau ne'ineiraa parau mâ te monohia 'e te rorouira 'itenati. Te tahi 'o te haamua haereraa 'i te mau 'opereraa pape imu nâ te huiraatira 'o te haere mai 'e faa'î 'i tâ râtou mau fârii pape. 'E haapuroro ti'a hia tei rururaa 'i ni'a 'i te rênî rorouira Youtube 'a Tahiti Tourisme.

Te 23raa 'o te faa'iteraa Manihini 'i te 6 'e tae atu 'i te 8 'o tetepa

'E tupu te faa'iteraa farii Manihini 'i te 6 'e tae 'i te 8 'o tetepa nei 'i Mama'o. mai 2007, 'e tupu nei ihoâ teie 'oro'a 'e piti taime 'i te matahiti 'i reira 'e nehenehe ai 'e faatiani 'e te nô te faahotu 'i te fenua nâ reira te feiâ 'e ohipa nei nô te farii 'i te râtere, nâ teie faanahoraa faa itoito pâpû nei 'i teie 'amaa nô te 'imiraa faufaa, 'e pâhonoraa ato'a teie 'i te 'ohipa 'e tutavahia nei 'e Tahiti Tourisme nô te huti mai 'i te râtere nô roto noa nei.

'O te numera maha teie 'o te manihini, te manihini nô te fenua noa nei. 'Ei hâamana'oraa, 'i ti'a mai ai teie faanahoraa nô te pâhono ia 'e 3 fâ : faahotu 'i te mâtete 'o te fenua, pâhono 'i te aniraa 'a te mau hotera 'utuâfare 'o te mau motu atea faa'î 'i tâ râtou mau fare 'i te pu'etau topatopa ai te râtere nô te ara mai monohia atu 'e te manihini 'o te fenua iho nei.

Mai tô na 'omuaraa mai, aita 'i faaea 'i te maraa, mai te 7 000 manihini 'i fepuare 2008, 'e 21 000 'i fepuare 2019. Mai 2016 7 000 titeti manu reva 'i hoohia. 'E 3 338 titeti 'i hoohia 'i fepuare nei, nô rahiraa 12 542 pô hotera. Te mau motu 'i terehia : Ra'iroa, Huahine, Raiatea, Popora, 'e Tikehau. 'Ia 'amui 'e tei tere 'i Moorea 'ua piri ia 'i te 30 000 titeti pahî te hoohia. 'Aore-â te mau tâpa'opa'oraa 'i 'opani 'ua nao'ahia râ te tai'o taiete 'i tapurahia 'i te area 'e 240 'i roto 'ia râtou 110 hotera 'utuâfare, 25 hotera rahi, 'e 90 fatu pâtana fârii manihini.

Rururaa 'ohipa 'a te mau tomite farii râtere

'e'ita te mau tomite fârii manihini 'e nehenehe 'e 'ore 'e titauhia nô te mâtuturaaraa 'ohipa farii râtere 'i ni'a 'i te fenua 'aano 'e te purara 'i ni'a 'i te moana rahi 'a tâtou nei. 'O râtou te nehenehe 'e pâhono 'i te huru 'o te fâriiraa 'e te turamaraa tano nô te manihini 'e râtere

Présidence de la Polynésie Française

Service de la communication

communication@presidence.pf – 40 47 20 00

mai nei. Te tahi 'o râtou te mau rauti 'e faahoi mai nei 'i te mau turama hinaarohia 'e te Faatereraa 'o te fenua 'e te feiâ 'e 'ohipa nei nô te fâriiraa râtère 'i roto 'i te mau motu.

'I te mau matahiti ato'a, mai 2007 mai, te tupu nei ihoâ te rururaa 'ohipa 'a Tahiti Tourisme hou te faa'iteraa 'a tupu ai. 'E 22 tomite fârii râtère 'e 2 taatiraa fatu pâtana te ti'a mai : 5 nô Matuita, 5 nô taiete mâ ; 4 nô Tuamotu ; 1 nô Maareva 'e 'e 2 taatiraa fatu pâtana : Papeete 'e Uturoa.

'E rururaa 'ohipa faufaa rahi nô te 'ite-â-hia 'i te mau taupûpûraa 'e te mau haamaita'iraa 'e ti'a 'i te ravehia, taime ato'a nô te haapaari 'i te tomite faatere 'e te tereraa 'o te mau turamaraa tano, nâ reira 'ia mârarama te feiâ pâtana 'i ni'a 'i te mau haamaita'iraa 'o te tereraa 'ohipa 'e haamau 'âpîhia. te rururaa 'i muri nei 'e tupu ia 'i Moorea 'i te tapati 1 'e te 2 'o tetepa nei.

Nâ 'o atu mai 'i teie 'opuaraa, 'ei taime ato'a teie nô te vauvau 'i te mau mnumera 'e nao'ahia atura 'i tei mau taime nei, 'e tupu te 'aitau 'i te tarena raterehia mai 'e te mau numera 'o te hoturaa râtère 2015-2020, 'i reira ato'a 'i tau'a parau ai te faanahoraa 'ohipa nô muri nei.

Faatianiraa 'ia Tahiti 'e tô na mau motu 'i ni'a 'i te mâtete Tapone

'I atopa ra 'ua haaputupu te Faatereraahau 'o te Fâriiraa manihini 'i te puai ora 'o te pae 'o te fâriiraa manihini, Air Tahiti Nui, Air Tahiti 'e te mau hotera 'e te mau aiete 'e fârii nei 'i te râtère nô te hi'o 'amui 'i te vairaa mau 'o te mâtete Tapone 'e te haamauraa 'i te hô'ê tarena 'ohipa nô 2019 'e 2020 nô te tura'i faahou 'i te tihaniraa 'ia Tahiti 'i ni'a 'i tau-â mâtete nei.

'Ua haapâpû te mau mero hi'opo'a 'i te faufaa 'o te hô'ê arata'iraa 'ohipa 'amui nô te faatia faahou 'i te mâtete 'i te mau pae fenua Asia mâ. 'E piti rênî ohipa 'i faaotihia, 'o te tutava 'amuiraa te feiâ toro'a 'e te mau 'aivânaa 'o teie mâtete :

Te haamauraa 'i te hô'ê rânî 'amui 'i rotopû 'ia Tahiti Tourisme, Air Tahiti Nui, Air Tahiti, te mau hotera 'e te mau fârii râtère. 'Ua faatopa râtou 'i te mau tarifa 'i te faito 15 'e 20% nô te mâtete Tapone.

Hô'e tere 'i Tapone, nô te turama maita'i 'i te mau fatu taiete 'i reira 'i te taupûpû 'o te 'o teie mâtete.

'Ua faa'ite atu 'o Tahiti Tourisme 'i te 'avei'a 'o te tapura faufaa nô 2019. Mai te 'omuaraa matahiti nei, 'e rave rahi arata'iraa 'ohipa 'i ravehia : 8 tere nô te 65 rauti ; 10 tere nâ te mau pâpa'i ve'a ; tihepuhia hô'ê taiete 'aravihi 'i te faati'ani 'e te tî'âau 'i te mau rênî 'itenati, te taiete Kyodo 'o tei haamata 'i te 'ohipa 'i mê nei. 'Ua tere roa mai tâ na feiâ 'ohipa 'i tiunu ; 10 'e 50 rauti 'i te 'ava'e 'o tei turama pâpûhia 'i Tokyo 'e Osaka, tapura 'ohipa arata'ihia 'e te mau rauti 'o te fenua nei ; 'e 6 rururaa 'ohipa Tahiti 'e tô na mau Motu 'o tei faataahia, 'e 2 tei tupu 'i mê 'e tiunu 'i Tokyo 'e Osaka, nô te rahiraa 160 rauti.

Nô te haapâpû 'i te mahuta 'o teie faatianiraa 'a Tahiti Tourisme 'i ni'a 'i te mâtete Tapone, te faainieine nei te Faatereraahau 'i te hô'ê tere 'i reira 'i te 9 tae atu 'i te 14 'o tetepa. 'E pu'etau maita'i te reira, 'inaha 'o teie te 'ava'e nô te Heiva 'i Tokyo 'i te 7 'e te 8 'o tetepa nâ reira te ta'urua Tahiti Festa, 'i te 14 'o tetepa.

Hâpiiraa : faaôraa 'irava 'i roto 'i te ture 'ohipa

Te hâpiira 'o te 'oti'a ia 'e horo'ahia 'i te û'i 'âpî rave 'ohipa 'o tei nao'ahia te matahiti faaheporaa hâpiiraa, 'ia fatu mai 'i te hâpiiraa nô te titau 'i te hô'ê parau tû'ite toro'a, haamanahia 'e Porinetia. E hâpiiraa 'i fana'ohia 'i roto 'i te hô'ê taiete 'e te vai atu ra. 'e faaotiraa teie 'i raro a'e 'i te hi'opo'araa 'a te ture 'ohia.

Te mau tauturu 'a te Fenua 'e nâ roto atu ia 'i te pû hâpa'o 'i te ture 'ohipa, te hâpiiraa 'e te faafâriuraa 'i ni'a 'i te 'ohipa, te tapura faufaa nô teie hâpiiraa, tuhaa ate 'afat turuutaa, 'e te tahi tuhaa moni 'ava'e 'o teie ia : te matahiti mâtâmua 'o te pu'etau hâpiiraa 'e 40% 'o te SMIG ; te piti 'o te matahiti 'e 30% 'o te SMIG 'e te toru 'o te matahiti 'e 20%.

Nâ roto atu 'i teie mau faaotiraa mana ô te 'omuaraa 'o 2018, 'ua maraa mai ia te auraa nô te hâpiitôro'a 'e te fatu 'ohipa. Te haapâpû nei te 'irava ture 'ohipa, 'e parau faa-au 'e vai nei 'i rotopû 'i te SEFI 'e te taiete hâpii. Nâ te hô'ê faaotiraa mana 'a te 'Apooraahau 'e haapâpû ra 'i te tapura faufaa 'e te tereraa faufaa 'o te hâpiiraa.

Nô te faa'ohieraa, 'ua tape'ahia mai nâ roto 'i te mau 'irava 'o te mau faa-au-raa 'ohipa hâpii nâ te feiâ ani 'ohipa arata'ihia 'e te mau 'irava 'e vai noa nei 'ia-au 'i te ture 'ohipa/

Hô'e 'o te mau 'irava nô te faa-au-raa hâpiiraa. te mau 'irava nei ia, te tâ 'oti'araa 'i te tarifa 'o te 'ohipa hâpiihia, te tarifa hora 'a te taata hô'ê 'aore râ ta te hô'ê pupu, nâ te taiete iho te tapura faufa 'e âmo nô te mau tere 'i rotopû 'i te taiete 'e te vâhi hâpii.

Tauturu nâ te teata 'afata Ahitea

Nâ roto 'i te tarena ohipa 'e te mau fâ hamauhia nô te faafâriu 'i te huiraatira 'i ni'a 'i te fâriiraa râtere 'e te mau toro'a tapiri, 'ua faatupu 'o Tahiti Tourisme 'i te mau hoho'a taviri, Ahitea 'o tei haapurorohia 'e TNTV 'e Porinetia tahi, 'tetepa 2018 'e eperera 2019.

'Ua tui te roo 'o te faanahoraa mâtâmua, te ho'i faahou mai Ahitea nô te pu'etau 2019-2020 : 'e 30 ripene 'e tavirihia 'i roto 'i te mau motu Totaiete nâ reira 'i roto 'i te tahi atu mau motu 'i Porinetia nei. Nô te piti 'o te pu'etau nei, 'e mau ripene 15 minuti. 'e 30 ripene tei faa-au-hia nô teie pu'etau 'âpî, 'o te faatiatia 'i te rau 'o te toro'a 'i te pae 'o te fâriiraa manihini, 'e haamata te mau haapurororaa 'i tetepa nei, faafaaea rii atu ai 'i te hope'a matahiti.

Tauturu moni nâ te taatiraa SOP Manu

'Ua fârii te 'Apooraahau 'e faataa 'e 2 000 000 toata nâ te taatiraa SOP Manu nô tâ na tarena tîneiraa 'i te rô uira 'i Punaauia. 190 mero tapurahia 'i roto 'i teie taatiraa manu, 'e taatiraa 'aore 'e 'imiraa faufaa tâ na fâ 'o te pârururaa 'i te manu 'e haere atu ra 'i te mo'e, te 'atu'aturaa 'i te mau vâhi 'e orahia nei 'e te reira mau manu 'e te 'atu'aturaa 'i te natura ora.

Ta'ere 'e arutaimareva : tauturu moni nâ te mau taatiraa

'Ua fârii te 'Apooraahau 'i te mau aniraa tauturu moni nâ te mau taatiraa 'e 'ohipa nei nô te pâruru 'i te 'aua natura ' te hiro'a tumu :

Présidence de la Polynésie Française

Service de la communication

communication@presidence.pf – 40 47 20 00

3 700 000 toata na te « Brigade Verte » » nô te mahana Clean up days, tanuraa râau 'e pataraa hôho'a paruai 'âano 'i Toatâ 'e te tâmâraa 'e 4 'oire Eco warrior.

2 500 000 toata nâ te Tomite faa'ite tauhaa rima'î 'o Tuhaapae 'e tupu 'i te 21 'o atopa tae atu 'i te 3 'o novema nei.

1 250 000 toata nâ te taatiraa « Te rauatiati a tau a hiti noa tu » nô tâ na 'opuaraa hi'opo'a 'i te nana 'iore 'i ni'a 'i Maraeti'a (Punaruu), 'oire Punaauia.

Te piti 'o te ta'urua Nuuroa fest'

Nô te piti 'o te matahiti, te faaroaraa 'i te Heiva 'i Tahiti tahuri atu 'i a atopa, 'e te fâreireira hope'a 'i ni'a 'i te mâhora 'o te Fare Manaha, mahana maa 10 'o 'atete.

'Opuahia mai 'e te Faaterehau 'o te Ta'ere, amohia mai 'e te Fare Tau Hiti Nui, 'apitihia 'e te Fare Manaha, 'e nehenehe ai 'i te mau pupu 'ori Tahiti 'o tei 'ore 'i haru 'i te mau ti'araa maita'i 'ii te Heiva 'e 'ori faahou mai, 'i roto râ 'i te 'âua 'o te Fare manaha 'i Punaauia, 'e 'ahu mai 'i te 'ahu Hura nui, 'e nô te roaraa 'ori hô'ê 'âfa hora 'i te pupup hô'ê. 'ia hope te 'oriraa 'e nehenehe 'i te taata 'e pata 'i te hoho'a 'e te feiâ 'ori.

Nâ te pupu 'i haru 'i te rê mâtamua 'o te 'ahu Hura nui 'e 'omua mai 'i te 'ori, 'i reira ato'a teie pupu 'e horo'a atu ai hô'ê 'o tâ ratou 'ahu nâ te Fare Manaha, 'ei 'ahu faaherehere, nâ teie peu 'e ti'a noa mai ai te mau 'aahu 'ori 'ei faafâ'iteraa, 'i tei mahana te vai nei 'i reira 'e 200 'ahu 'ori.

'E 7 ia pupu te 'ori mai 'i tauâ mahana ra 'i te Fare Manaha. 'E mea tâmoni 'ore, 'ua faanahohia te mau vâhi tâmaaraa nô te huiraatira 'e tae atu.

'E mahana taa'ê nâ te Fare manaha, 'ua faataa 'o ia 'i te tarifa mâmâ nô tauâ tere nei, nô te faafâ'iteraa tauihaa tahito 'i ni'a 'i te tumu parau ra Tupuna Transit, 'o te 'opani 'i te 20 'o tetepa 2020. Nô te hinaaro 'i te mau turamaraa hau atu, teie te 'ite nati www.heiva.org 'e www.maisondelaculture.pf

Tauturu moni nâ te taatiraa « Fraternité Chrétienne des handicapés » nô te 24raa 'o te heiva tu'aro jeux de l'avenir

« Fraternité Chretienne des handicapés » fanauhia 'i te 12 'o mâti 1987 tâ na fâ mâtâmua tauturu 'i te huma 'ia mâtaratara rii atu.

Nâ roto 'i teie rave'a, 'ua fatu mai te tahi 'o râtou 'i te parau faati'a nô haatu'aro 'e faaô atu ai 'i roto 'i te 24ra 'o te tata'uraa tu'aro « jeux de l'avenir » 'e tahi nei nâ ni'a 'i te i'oa iho 'o Tahiti.

'E tupu nei 'i te mau piti matahiti ato'a 'e 'o te haaputu mai na 'e 650 tamarii huma, mai te 10 'e tae atu 'i te 20 matahiti, nô Farani iho 'e nô roto mai 'i te mau fenua nâ te ara moana 'e 'o tei tupu 'i te 29 'o mê 'e tai mai 'i te 1 'o tiunu 'i te 'oire Valence.

'I ni'a 'i te 5 373 600 toata 'o tâ râtou tapura faufaa, 'ua âmo mai te Fenua 1 000 000 toata.

Rururaa nâ te mau Faaterehau nô te Êa 'o Patitifa

Nâ tô tâtou Faaterehau 'o te êa 'e faarii mai 'i te mau Faaterehau 'o te â 'o Patitifa nô teie rururaa matahiti nâ râtou ra, 'o te tupu 'i te 5 tae atu 'i te 8 'o 'atete. 'E ruru raa teie 'e faanahohia 'e te (OMS) 'e te tomita Patitifa Apato'a (CPS). Te rururaa hope'a, 'ua tupu ia 'a piti matahiti 'i Raroto'a 'ua 'amui ato'a atu tô tâtou Faaterehau.

Nô teie matahiti, 'e tae mai 140 ti'a mana nô te ao nei. Te Faatere rahi 'o te Tomite 'a te Hau 'Amui nô te Êa, 'o te taote Ghebreyesus Tedros, te taote Takeshi Kasai, Faatere rahi nô te tuhaa Patitifa, 'e te Taote Colin Tukuitonga, Faatere 'Amui 'o te Tomite Patitifa, 'o râtou nei te 'amui ato'a mai.

'Ua faanahohia te tahi mau tere hi'opo'a 'i te mau fare ma'i 'o te fenua nei 'i Moorea 'e te fare ma'i rahi 'a Porinetia. 'I te 6 'o atete 'e fariihia mai râtou 'i te fare toro'a 'a te Peretiteni, tupu atu ai te 'iritiraa 'ohipa.

Tauturu moni nâ te mau fare hâpiiraa a te Hau

'Ua haamana te 'Apooraahau 'i te mau aniraa tauturu nô te mau tereraa 'ohipa 'a te mau fare hâpiiraa a te Hau. Tei ni'a 'i te faito

Lycée Mahina	9 819 980
Lycée de Mahina	6 936 800
Collège Taravao	3 300 000
Lycée polyvalent Taravao	3 210 880
Lycée polyvalent Taravao	450 000
Lycée hôtelier Tahiti	300 000
Lycée polyvalent Taaone	3 257 314

1 mirioni ato'a nâ te taatiraa metua tamarii hâpii 'e te mau 'orometua hâpii Farahei nui, 'i Faa'a, nô to râtou tere 'i Mangareva.

Tauturu moni nâ te mau taatiraa tu'aro 'e te û'i 'âpî

'Ua fârii te 'Apooraahau 'e 25 aniraa tauturu nâ te mau taatiraa tu'aro 'e te û'i 'âpî nô tâ râtou tereraa 'ohipa tei ni'a 'i te faito 'amui 'e 24 264 500 toata :

- Polynésienne de Pétanque de 2 976 500 Fcfp

Présidence de la Polynésie Française

Service de la communication

communication@presidence.pf – 40 47 20 00

- Polynésienne de Boxe Thaïlandaise 1 315 000 Fcfp.
- Taatiraa Equitation 1 968 000 Fcfp
- amuitahiraa tu'aro Ma'ohi 1 857 000 Fcfp
- amuitahiraahopu nâ raro 1 545 000 Fcfp
- Ahâpiiraa tâ'ie Arue Saga 2019, 7 020 000 Fcfp
- taatiraa Budokan Judo Pirae 607 000 Fcfp
- tomite tu'aro Tubuai 205 000 Fcfp
- taatiraa Olympic Mahine 244 000 Fcfp
- (CSSU) de 477 000 Fcfp
- tomite û'i 'âpî Rangiroa 454 000 Fcfp
- taatiraa Fare Hoe I Pirae 261 000 Fcfp
- Pirae Va'a 490 000 Fcfp
- Futsal Raiatea 377 000 Fcfp
- AS Boxing club Tamarii Toroura 306 000 F Cfp
- District Va'a Moorea 454 000 Fcfp
- Heimataiki 468 000 Fcfp
- Hinaraurea 538 000 Fcfp
- Mata Are Va'a de 400 000 Fcfp
- Jeunesse Sportive Polynésienne 427 000 Fcfp
- Mahina Nui Pétanque 287 000 Fcfp
- Taurea Toahotu de 255 000 Fcfp
- Rahiti Volley-Ball 273 000 Fcfp
- Maire Nui Va'a de 458 000 Fcfp
- Rugby club de Taravao 602 000 Fcfp

-0-0-0-0-0-

Présidence de la Polynésie Française

Service de la communication

communication@presidence.pf – 40 47 20 00